

# ఫిలిప్పీయులకు వ్రాసిన లేఖ

1 యేసు క్రీస్తు సేవకులైన ఫాలు మరియు తిమోతియు, యేసు క్రీస్తులో ఐక్యమై, ఫిలిప్పీ పట్టణంలో నివసిస్తున్న పవిత్రులకు, పెద్దలకు, పరిచార కులకు వ్రాయునది ఏమనగా: <sup>2</sup>మన తండ్రియైన దేవుని నుండి, యేసు క్రీస్తు ప్రభువు నుండి మీకు అనుగ్రహము, శాంతి లభించును గాక!

## కృతజ్ఞత, ప్రార్థన

<sup>3</sup>నేను మిమ్మల్ని తలచుకోవచ్చుడెల్లా దేవునికి కృతజ్ఞతలు చెప్పుకోనుచున్నాను. <sup>4</sup>కనుక మీకోసం ప్రార్థించినప్పుడెల్లా ఆనందంతో ప్రార్థిస్తాను. <sup>5</sup>దేవ సందేశం ప్రచారం చెయ్యటానికి మీరు మొదటి రోజు నుండి ఈ రోజుదాకా నాతో కలిసి పని చేసారు. <sup>6</sup>ఈ మంచికార్యాన్ని మీలో ప్రారంభించినవాడు అది పూర్తి అయ్యేదాకా, అంటే యేసు క్రీస్తు వచ్చే దాకా కొనసాగి న్నాడని నాకు నమ్మకం ఉంది.

<sup>7</sup>మీరు నా హృదయంలో ఉన్నారు. కనుక మీ అందర్ని గురించి నేనీవిధంగా ఆలోచించటం సమంజ సమే. ఎందుకంటే నేను సంకెళ్ళలో ఉన్నా. లేక నువ్వు ప్రకటించే దానిలో ఉన్న నిజాన్ని నిరూపిస్తూ, స్వచ్ఛంగా పర్యటన చేస్తున్నా దేవానుగ్రహాన్ని మీరు నాతో కలిసి పంచుకొన్నారు. <sup>8</sup>మీ పట్ల నాకున్న ప్రేమ యేసు క్రీస్తు నుండి వచ్చిందని నేను దైవసాక్షిగా చెప్పుతున్నాను.

<sup>9</sup>ఇదే నా ప్రార్థన:

మీ ప్రేమ అవధులు లేకుండా పెరగాలి, దానితో బాటు మీకు నిజమైన జ్ఞానము, ఆ జ్ఞానంలోని లోతులు తెలుసుకోనే శక్తి కలగాలి.

10 అప్పుడు మీకు మంచి, చెడు విడమరిచే శక్తి కలుగుతుంది. క్రీస్తు వచ్చేవరకు మీరు పవిత్రంగా ఎలాంటి అపవదలులు లేకుండా ఉండ గలుగుతారు.

11 మీరు నీతిగా జీవించటంవల్ల ఫలం పొందుతారు. ఆ ఫలం యేసుక్రీస్తు నుండి వచ్చి మీలో నిండి పోతుంది. తద్వారా దేవునికి కీర్తి, స్తుతి కలుగు తుంది.

## పాలు సంకెళ్ళు, సువార్త

<sup>12</sup>సోదరులారా! నాకు జరిగిన సంఘటనలు దేవ సందేశాన్ని ప్రచారం చేయటానికి తోడ్పడుతాయని మీరు గమనించాలి. <sup>13</sup>ఈ సంఘటనలు సంభవించటం వల్ల క్రీస్తుకోసం సంకెళ్ళలో బంధించబడ్డవని అందరికీ

తెలిసిందే. ఇది రాజభవనంలో ఉన్న రక్షకభటులకు కూడా తెలిసిందే. <sup>14</sup>ఈ సంకెళ్ళ మూలంగా, ప్రభువు కారణంగా నా సోదరులైన అనేకులకు దేవసందేశం బోధించటానికి ప్రోత్సాహం కలిగింది. వాళ్ళు ఇంకా ఎక్కువ దైర్యంతో భయం లేకుండా మూట్లడగలుగు తున్నారు.

<sup>15</sup>కొందరు నాపై అసూయవల్ల పగతో క్రీస్తును గురించి బోధిస్తున్నారు. కాని మరి కొందరు మంచి ఉద్దేశ్యంతో బోధిస్తున్నారు. <sup>16</sup>వాళ్ళు, దేవసందేశాన్ని ప్రకటించటానికి నేనిక్కడ ఉంచబడ్డానని గమనించి ప్రేమతో బోధిస్తున్నారు. <sup>17</sup>మొదట పేర్కొన బడ్డ వాళ్ళు స్వార్థంతో, విశ్వాసహీనులై క్రీస్తును గురించి బోధిస్తున్నారు. ఎందుకంటే నేనిక్కడ సంకెళ్ళలో ఉన్నప్పుడు నాకు ఎక్కువ కష్టాలు కలిగించాలని వాళ్ళ ఉద్దేశ్యం.

<sup>18</sup>దాని వల్ల కలిగింది ఏమీలేదు. ముఖ్యమైన విషయ మేమిటంటే సదుద్దేశాలతో అయితేనేమిటే, దురుద్దేశాలతో అయితేనేమిటే క్రీస్తును గురించి బోధించబడు తోంది. కనుక నాకు ఆనందంగా ఉంది. ఔను నేను యిదేవిధంగా ఆనందిస్తూ ఉంటాను. <sup>19</sup>ఎందుకంటే మీ ప్రార్థనవల్ల యేసు క్రీస్తుయొక్క ఆత్మ చేసిన సహాయం వల్ల నేను అనుభవిస్తున్న ఈ కష్టాలే నా విడుదలకు దారితీస్తాయని నాకు తెలుసు.

<sup>20</sup>నాకు ఎలాంటి అపమానం కలుగరాదని, నాకు దైర్యం కల గాలని మనసారా కోరుకొంటున్నాను. నేను ప్రేమతో యిప్పుడు కూడా క్రీస్తు, నా దేహంలో మహిమ పొందాలని ఆశిస్తున్నాను. ఇది నేను జీవించటం వల్ల సంభ వించినా, లేక మరణం వల్ల సంభవించినా నాకు చింత లేదు. <sup>21</sup>ఎందుకంటే, నాకు క్రీస్తే జీవితం. నేను మరణిస్తే, అదికూడా లాభకరమే. <sup>22</sup>నేను ఈ దేహంతో జీవిస్తే దానివల్ల నా శ్రమకు తగిన ఫలం లభిస్తుంది. అయినా నేను ఏది కోరుకోవాలో నాకే తెలియదు.

<sup>23</sup>ఈ రెంటి మధ్య నేను నలిగిపోతున్నాను. ఒక విధంగా చూస్తే ఈ దేహాన్ని వదిలి క్రీస్తు సమక్షంలో ఉండాలని అనిపిస్తోంది. ఇది అనిలీలకన్నా ఉత్తమం. <sup>24</sup>కాని యింకొక విధంగా చూస్తే మీ కోరకు నేనీ దేహంతో ఉండటం చాలా అవసరం. <sup>25</sup>ఇది నాకు బాగా తెలుసు. అందువల్ల నేను బ్రతికి ఉండి అందరితో కలిసి విశ్వాసం ద్వారా సంభవిస్తున్న మీ అభివృద్ధి కోసం, ఆనందం కోసం పని చేస్తాను. <sup>26</sup>నేను మళ్ళీ మీతో కలిసి జీవించునప్పుడు మీకు యేసు క్రీస్తులో కలిగిన ఐక్యత కారణంగా యింకా ఎక్కువ గర్విస్తాను.

27 ఏది ఏమెనా క్రీస్తు సువార్తకు తగిన విధంగా జీవించండి. అప్పుడు నేను మీమ్మల్ని చూసినా చూడక పోయినా, మీరు ఒక ఆత్మగా, ఒక మనిషిగా సువార్త వల్ల సంభవించే విశ్వాసంకోసం పని చేస్తున్నారని నేను విన్నా. 28 మీ శత్రువులకు ఏ మాత్రం భయపడకండి. అన్నివేళలా ధైర్యంగా ఉండండి. అప్పుడు మీరు గెలుస్తారని, తాము ఓడిపోతామని వాళ్ళకు తెలుస్తుంది. ఇది దేవుడు చేసాడు. 29 ఎందుకంటే, క్రీస్తును విశ్వసించే అవకాశమే కాకుండా, ఆయన కోసం కష్టాలు అనుభవించే అవకాశం మీకు కూడా దేవుడు కలిగించాడు. 30 గతంలో నేను సాగించిన పోరాటాన్ని చూసారు. దాన్ని గురించి విన్నారు. మీరు కూడా ఆ పోరాటాన్ని సాగిస్తున్నారు.

**క్రీస్తు వినయంను అనుకరించుట**

2 క్రీస్తులో ఐక్యత పొందటం వలన మీకు శక్తి కలిగింది కదా! ఆయన ప్రేమ మీకు ఆనందం యిస్తుంది కదా! ఆయన ఆత్మతో మీకు స్నేహం కలిగింది గదా! మీలో దయాదాక్షిణ్యాలు అభివృద్ధి చెందుతున్నాయి కదా!

2 అలాగే తే ఒకే మనస్సుతో, ఒకే ప్రేమలో పాలు పంచుకొంటూ, ఒకే ఆత్మతో, ఒకే ఉద్దేశంతో ఉండి నన్ను పూర్తిగా ఆనందపరచండి. 3 స్వలాభం కోసంగాని, స్వాభిమానంకోసం గాని ఏదీ చేయకండి. వినయంగా ఉండండి. మీరు యితరుల కన్నా గొప్ప అని భావించకండి. 4 మీ స్వార్థం కోసం మాత్రమే చూసుకోకుండా యితరుల అవసరాలను కూడా గమనించండి. 5 యేసు క్రీస్తులో ఉన్న మనస్సును పెంచుకోండి.

6 ఆయన దేవునితో సమానము. అయినా ఆయనా స్థానాన్ని పట్టుకొని కార్యాలనుకోలేదు.

7 ఆయన అంతా చదులుకొన్నాడు. మానవ రూపం దాల్చి సేవకునివలె ఉంటూనే వచ్చాడు. 8 మానవుని వలె కనిపిస్తూ, వినయంగా వుంటూ, మరణాన్ని కూడా విధేయతగా అంగీకరించి, సిలువపై మరణించాడు.

9 అందువల్ల దేవుడాయనకు ఉన్నతస్థానం ఇచ్చి అన్ని పేర్లకన్నా ఉత్తమమైన పేరు యిచ్చాడు. 10 యేసు పేరు విన్నప్పుడు పరలోకంలో, భూలోకంలో, పాతాళలోకంలో ఉన్న వాళ్ళంతా ఆయన ముందు మోకరి ల్లావని ఈ విధంగా చేసారు. 11 ప్రతి నాలుక యేసు క్రీస్తు ప్రభువని అంగీకరించాలని ఈ విధంగా చేసాడు. తండ్రయైన దేవునికి మహిమ కలుగుగాక!

**సక్షత్రాలవలె ప్రకాశించటం**

12 నా ప్రీయమిత్రులారా! నేను మీతో ఉన్నప్పుడు మీరు దేవుని ఆజ్ఞల్ని అతిక్రమించలేదు. ప్రస్తుతం నేను మీతో లేను కనుక యిప్పుడు మీరు దేవుని ఆజ్ఞల్ని పాటించుట మీ సర్వతరక్షణను భయముతోను, వణకుతోనూ, కార్యనాదకము చేయండి. 13 దేవుడు మీలో ఉండి తన ఉద్దేశ్యాన్ని నెరవేర్చుకోవటానికి కావలసిన ఉత్సాహము, శక్తి మీకు యిస్తాడు.

14 మీరు చేస్తున్న పని గొణగకుండా, వాదించ

కుండా చెయ్యండి. 15 అప్పుడు మీరు నిష్కళంకంలై మంచి వాళ్ళుగా ఉంటారు. దుర్మార్గులై నీతిలేకుండా జీవిస్తున్న వీళ్ళనుద్య ఏ అపరాధమూ చెయ్యని దేవుని బిడ్డల్లా ఉంటారు. మీరు వాళ్ళమధ్య ఆకాశంలోని సక్షత్రాల్లా ప్రకాశిస్తారు. 16 మీరు జీవంగల దేవసందేశాన్ని ప్రకటిస్తున్నారు. కనుక క్రీస్తు వచ్చిన రోజున మీ విషయంలో గర్వించటానికి నాకు ఆస్కారం ఉంటుంది. నా కృపి. సాదన వ్యర్థం కాలేదని ఋజువౌతుంది. 17 మీ విశ్వాసం వల్ల అర్పిస్తున్న బలికి తోడుగా నా రక్తాన్ని బలిగా ధార పోయవలసినప్పటికీ నేను వెనుకాడను. చాలా ఆనందిస్తాను. నా ఆనందాన్ని మీతో పంచుకోవాలని నా కోరిక. 18 అందువల్ల మీరు కూడా ఆనందించి, మీ ఆనందాన్ని నాతో పంచుకోండి.

**తిమోతిని పంపటం**

19 మీమ్మల్ని గురించి తెలిస్తే నాకు కూడా ఆనందం కలుగుతుంది. కనుక తిమోతిని మీ దగ్గరకు పంపే అవకాశం యేసు ప్రభువు త్వరలో కలిగిస్తాడని నిరీక్షిస్తాను. 20 మీ క్షేమం విషయంలో నిజంగా శ్రద్ధ వహించే వ్యక్తి అతను తప్ప నా దగ్గర మరొకడు లేడు. 21 ప్రతి ఒక్కడూ తన స్వార్థం కోసం అలోచిస్తాడే కాని యేసు క్రీస్తును గురించి అలోచించడు. 22 సువార్త ప్రచారం చెయ్యటానికి అతడు నా కుమారునిలా పని చేసాడు. అలా చేసి తన యోగ్యతను ఋజువు చేసుకొన్నాడని మీకు తెలుసు. 23 నా పరీస్థితులు ఎలా ఉంటాయో తెలియగానే అతణ్ణి మీ దగ్గరకు పంపటానికి ఎదురు చూస్తున్నాను. 24 నన్ను కూడా త్వరలో మీ దగ్గరకు పంపుతాడనే నమ్మకం నాకు ప్రభువుపట్ల ఉంది.

**ఎపిఫ్రోదితును తిరిగి పంపటం**

25 నాకు సహాయం చెయ్యటానికి మీరు ఎపిఫ్రోదితును పంపారు. అతడు మీరు పంపిన దూత. అతణ్ణి తిరిగి మీ దగ్గరకు పంపటం అనవరమని భావిస్తున్నాను. ఎపిఫ్రోదితు నాతో కలిసి నా సోదరునివలె పోరాడి, పని చేసాడు. 26 మీమ్మల్ని చూడాలని, మీ దగ్గరకు రావాలని అతడు ఎదురు చూస్తున్నాడు. అతడు జబ్బుతో ఉన్నాడన్న విషయం మీరు విన్నట్లు అతనికి తెలిసి అతడు చాలా అనిపిస్తున్నాడు. 27 అతనికి నిజంగా పనిసాయెంటితే జబ్బు చేసింది. కాని దేవుని దయ అతనిపై ఉంది. కనుక అతను బ్రతికాడు. దేవుడు అతనికే కాకుండా, నాకు మరొకసారి దుఃఖం కలుగ రాదని నాపై కూడా దయచూపాడు. 28 అందువల్ల అతణ్ణి మీ దగ్గరకు పంపాలని ఎదురు చూస్తున్నాను. అతణ్ణి చూసి మీరు ఆనందించాలని నా ఉద్దేశ్యం. అప్పుడు నాకు నిర్మితగా ఉంటుంది. 29 కనుక ప్రభువు పేరిట ఆనందంతో అతనికి స్వాగతం చెప్పండి. అలాంటి వాళ్ళను మీరు గౌరవించాలి. 30 మీరు చేయలేని సహాయం తాను చేయాలని అతడు తన ప్రాణం కూడా తెగించాడు. క్రీస్తు అప్పగించిన పని పూర్తి చేయటం కొరకు మరణించటానికి కూడా అతడు సిద్ధమయ్యాడు.

విజయన ధర్మము

3 సోదరులారా! చివరే మాట, ప్రభువు మీకు కావలసి నంత ఆనందం ప్రసాదించుగాక! వ్రాసిన విషయాలే మళ్ళీ వ్రాయటానికి నేను వెనుకాడను. దాని వల్ల మీకు యింకా ఎక్కువ లాభం కలుగుతుంది. <sup>2</sup>దుర్మార్గులైన ఆ కుక్కల విషయంలో శరీరాన్ని ముక్కలు చేసే వాళ్ళ విషయంలో జాగ్రత్తగా ఉండండి. <sup>3</sup>మనం దేవుణ్ణి ఆయన ఆత్మ ద్వారా ఆరాధిస్తున్నాము.\* ఇది విజయన సున్నతి. వాళ్ళు పొందిన సున్నతిలాంటిది కాదు. మనము యేసు క్రీస్తులో ఉన్నందుకు గర్విస్తున్నాము. కనుక బాహ్యంగా కనిపించే ఈ ఆచారాలను మనము విశ్వసించము. <sup>4</sup>కాని అలాంటి ఆచారాలను విశ్వసించటానికి నాకు కారణాలు ఉన్నాయి. బాహ్యమైన ఈ ఆచారాలను నమ్మటం ముఖ్యమైన యితరులు అనుకోవలసినట్లుతే వాటిని నమ్మటానికి వాళ్ళకన్నా నాకు ఎక్కువ కారణాలు ఉన్నాయి. <sup>5</sup>నేను పుట్టిన ఎనిమిదవ రోజు నాకు సున్నతి చేసారు. నేను బెన్యామీను తెగకు చెందిన వాణ్ణి పుట్టుకతో ఇశ్రాయేలు దేశాన్ని. హెబ్రీయులకు జన్మించిన హెబ్రీయుణ్ణి. ధర్మశాస్త్రాన్ని అనుసరించే పరిసయుణ్ణి. <sup>6</sup>ఉత్సాహంతో సంఘాన్ని హింసించిన వాణ్ణి. ధర్మశాస్త్రాల్లోని నియమాలను పాటించటంలో నేను ఒక్క తప్ప కూడా చేయలేదు. <sup>7</sup>నేను క్రీస్తు విశ్వాసిన అయినందుకు, ఇదివరలో లాభంగా పరిగణించిన వాటిని నేను ప్రస్తుతం నష్టంగా పరిగణిస్తున్నాను. <sup>8</sup>అంతేకాక, నా ప్రభువైన యేసు క్రీస్తును తెలుసుకోవటం చాలా గొప్ప విషయం. ఆయనతో పోల్చి చూస్తే అన్నివృధా అనిపిస్తుంది. ఆయన కొరకు నేను అన్ని వదిలి వచ్చాను. క్రీస్తును పొందాలని వాటిని వెతక గణిస్తున్నాను. <sup>9</sup>ఆయనలో ఐక్యత పొంది ఉండటమే నా ఉద్దేశ్యము. ధర్మశాస్త్రాన్ని అనుసరించి పొందే నీతి నాకు అనవసరం. క్రీస్తులో విశ్వాసం ఉండటం వల్ల లభించే నీతి నాకు కావాలి. <sup>10</sup>నాకు క్రీస్తును తెలుసుకోవాలని ఉంది. చావునుండి బ్రతికి రాగల శక్తిని గురించి తెలుసుకోవాలని ఉంది. ఆయన పొందిన కష్టాల్లో పాలు పంచుకొని ఆయనతో స్నేహం పొందాలని ఉంది. ఆయనతో మరణించే ఆయనలా అయి పోవాలని ఉంది. <sup>11</sup>ఇవన్నీ చేసే తిరిగి బ్రతికి రావాలని ఉంది. దీన్ని ఏదో ఒక విధంగా సాధించాలని ఉంది.

గమ్యం వైపు పరుగెత్తటం

<sup>12</sup>విలువైనవి నేను యింకా సాధించలేదు. నాలో పరిపూర్ణత యింకా కలుగలేదు. కాని క్రీస్తు దేనికోసం నన్ను ఎన్నుకొన్నాడో దాన్ని నేను చేజిక్కించుకోవాలని పట్టుదలతో సాగిపోతున్నాను. <sup>13</sup>సోదరులారా! అది నాకు చిక్కొందని నేను అనుకోవటం లేదు. కాని ఒకటి మాత్రం నేను చేస్తున్నాను. గతాన్ని మరచిపోయి భవిష్యత్తులో ఉన్నదాని కోసం కష్టపడుతున్నాను.

మనం ... ఆరాధిస్తున్నాము లేక దేవుని ఆత్మచేత ఆరాధిస్తున్నాము.

<sup>14</sup>గమ్యాన్ని చేరుకొని బహుమతి పొందాలని ముందుకు పరుగెత్తుతున్నాను. దేవుడు నేను ఈ గమ్యాన్ని చేరుకోవాలని యేసు క్రీస్తు ద్వారా నన్ను పరలోకం కొరకు పిలిచాడు.

<sup>15</sup>ఆత్మీయంగా పరిపూర్ణత పొందిన మనమంతా అన్ని విషయాలలో యిలాంటి దృక్పథం ఉంచుకోవాలి. ఒకవేళ మీలో ఏవరికైనా దేని మీదనన్నా చేరు అభిప్రాయం ఉంటే దేవుడు దాన్ని కూడా మీకు స్పష్టం చేస్తాడు. <sup>16</sup>మనం మాత్రం, మనమిదివరలో సాధించిన వాటికి అనుగుణంగా నడుచుకోదాము.

<sup>17</sup>సోదరులారా! నావలె జీవించండి. మేము బోధించిన విధానాన్ని అనుసరిస్తున్న వాళ్ళను గమనించండి. <sup>18</sup>నేనిదివరకే ఎన్నోసార్లు చేస్తాను. ఇప్పుడు మళ్ళీ కన్నీళ్ళతో చెబుతున్నాను. క్రీస్తు సీలువ పట్ల శత్రుత్వంతో జీవిస్తున్న వాళ్ళు చాలా మంది ఉన్నారు. <sup>19</sup>ఎన్నోసార్లు వాళ్ళ గమ్యం. వాళ్ళ కడుమే వాళ్ళ దేవుడు. అవమానమే వాళ్ళ కీర్తి. వాళ్ళ మనస్సులు ఐహికమైన వాటిపై ఉంటాయి. <sup>20</sup>కాని మన నివాసం పరలోకంలో ఉంది. మనల్ని రక్షించటానికి పరము నుండి రామన్న క్రీస్తు ప్రభువు కోసం మనం ఆశతో ఎదురు చూస్తున్నాము. <sup>21</sup>అన్నిటిని తన ఆదీనంలో ఉంచుకోగల శక్తి ఆయనలో ఉంది. ఆ శక్తితో ఆయన మన సీమయైన శరీరాలను తన తేజోవంతమైన శరీరంగా ఉండేట్లు చేస్తాడు.

చివరి సలహా

4 నా ప్రియమైన సోదరులారా! మిమ్మల్ని చూడాలని నాకు ఎంతో ఆత్రుతగా ఉంది. మీరు నాకు చాలా ఆనందం కలిగించారు. మీ విషయంలో నేను చాలా గర్విస్తుంటాను. ప్రియ మిత్రులారా! ప్రభువును అనుసరించటం మానుకోకండి.

<sup>2</sup>యువోదియ, సుంటుకే అనేవాళ్ళు ప్రభువు విశ్వాసులు కనుక వాళ్ళు పరస్పరం ఒక అంగీకారానికి రావాలని అర్థిస్తున్నాను. <sup>3</sup>విజయన జత పనివాడా! నీవు నాతో కలిసి పని చేసావు. నీవు నమ్మకంగా పని చేసే వాడవని నాకు తెలుసు. ఈ స్త్రీలకు సహాయం చేయ. దేవసందేశాన్ని ప్రకటించటంలో వీళ్ళు క్లెమెంటుతోను, మరియూ మిగతా వాళ్ళతోను కలిసి నా పక్షాన నిలిచారు. ఈ మిగతా వాళ్ళు పేర్లు జీవగ్రంథంలో ఉన్నాయి. <sup>4</sup>అన్ని వేళలందును మీరు ప్రభువునందు ఆనందించండి, మళ్ళీ చెప్పుతున్నాను. ప్రభువునందు ఆనందించండి. <sup>5</sup>మీరు దయగల వాళ్ళననే పేరు పొందాలి. ప్రభువు త్వరలో రామన్నాడు. <sup>6</sup>ఏ విషయంలో చింతలు పెట్టుకోకండి. ప్రతిసారి ప్రార్థించి మీ కోరికల్ని దేవునికి తెలుపుకోండి. కృతజ్ఞతా హృదయంతో అడగండి. <sup>7</sup>దేవుడు యిచ్చే శాంతిని ఎప్పుడూ అర్థం చేసుకోలేదు. అది మీ హృదయాలను, మీ బుద్ధిని, యేసు క్రీస్తులో ఉంచి కాపలాకాస్తుంది.

<sup>8</sup>కనుక సోదరులారా! నేను చివరకు చెప్పేదేమిటంటే, సత్యమైనవాటిని, మంచివాటిని, ధర్మమైన వాటిని, పనిత్రమైనవాటిని, ఆనందమైన వాటిని, మచ్చు

కోతగ్గవాటిని, అంటే ఉత్తమంగా ఉన్న వాటిని గురించి, ప్రశాంతమైన వాటిని గురించి మీ మనస్సులో ఆలోచించండి. <sup>9</sup>మీరు నా ద్వారా నేర్చుకోన్న వాటిని, నా నుండి పొందిన వాటిని, నా నుండి విన్నవాటిని, నాలో చూసినవారిని ఆచరణలో పెట్టండి. అప్పుడు శాంతిని కలిగించే దేవుడు మీతో ఉంటాడు.

### కాసుకలకు కృతజ్ఞత

<sup>10</sup>మీకు నా పట్ల ఉన్న అభిమానం మళ్ళీ మొలకెత్తినందుకు నేను ప్రభువు పేరిట చాలా ఆనందిస్తున్నాను. ఔను మీకు నా పట్ల అభిమానం ఉంది కానీ, దాన్ని చూపించుకొనే అవకాశం మీకు చిక్కలేదు.

<sup>11</sup>నాకు మీ అవసరమందని ఈ విధంగా మాట్లాడటం లేదు. ఏ పరిస్థితుల్లోనైనా తృప్తిగా ఉండేందుకు నేను నేర్చుకొన్నాను. <sup>12</sup>అవసరంలో ఉండటం అంటే ఏమిటో, అధికంగా కలిగి ఉండటం అంటే ఏమిటో నాకు తెలుసు. అన్ని పరిస్థితుల్లో, అంటే కడుపు నిండి ఉండుటను ఆకలితో ఉండుటను, అవసరాలలో ఉన్నప్పుడును అధికంగా కలిగి ఉన్నప్పుడును సంతృప్తి కరంగా ఎలా ఉండాలో, దాని రహస్యమేమిటో, నేను తెలుసుకున్నాను. <sup>13</sup>నాకు శక్తి నిచ్చే క్రీస్తు ద్వారా నేను ఏవనినా చేయగలను.

<sup>14</sup>అయినా మీరు నా కష్టాలు పంచుకొని మంచి పని చేసారు. <sup>15</sup>పెగా దె వసందేశాన్ని గురించి మీరు క్రొత్తగా విన్నప్పుడు, ఫిలిప్పీలోవున్న మీరు తప్ప ఎవ్వరూ నాకు సహాయం చెయ్యలేదు. నేను మాసి

దోనియ నుండి ప్రయాణం సాగించినప్పుడు ఒక్క సంఘం కూడా నాకు సహాయం చెయ్యలేదు. నాకు వాళ్ళు ఏమీ యివ్వలేదు. నానుండి ఏమీ పుచ్చుకోలేదు.

<sup>16</sup>నేను థెస్సలొనీకలో ఉన్నప్పుడు కూడా నా అవసరాన్ని బట్టి మీరు నాకు ఎన్నోసార్లు సహాయం చేసారు. <sup>17</sup>నేను మీ నుండి విరాళాలు పొందాలని యిలా మాట్లాడటం లేదు. మీ జీవితం యొక్క లెక్కలకు కొంత లాభం చేకూర్చాలని నా అభిప్రాయం. <sup>18</sup>నాకు కావలసిన దాని కన్నా ఎక్కువే చెల్లించారు. మీరు ఎవ ప్రాదితు ద్వారా నాకు పంపిన విరాళాలు నాకు ముట్టాయి. దానితో నా అవసరాలు పూర్తిగా తీరిపోయాయి. సుగంధ పరిమళాల వలె ఉన్న మీ విరాళాలను దేవుడు ఆనందంగా అంగీకరిస్తాడు.

<sup>19</sup>నా దేవుడు యేసు క్రీస్తులో ఉన్న గొప్ప ఐశ్వర్యంతో మీ అవసరాలన్నీ తీరుస్తాడు. <sup>20</sup>మన తండ్రయైన దేవునికి చిరకాలపు కీర్తి కలుగుగాక! ఆమేన్.

### చివరి మాట

<sup>21</sup>యేసు క్రీస్తులో ఐక్యత పొందిన ప్రతి పవిత్రునికి నా వందనాలు తెలుపండి. నాతోవున్న సోదరులందరూ మీకు వందనాలు తెలుపుతున్నారు. <sup>22</sup>పవిత్రులందరు, ముఖ్యంగా చక్రవర్తి భవనంలో నివసించే వాళ్ళు, మీకు వందనాలు తెలుపుతున్నారు.

<sup>23</sup>యేసు క్రీస్తు ప్రభువుయొక్క అనుగ్రహము మీ ఆత్మకు తోడుగా ఉండుగాక!